

भारत सरकार
विदेश मंत्रालय
लोक सभा
अतारांकित प्रश्न संख्या - 5698
दिनांक 04.04.2025 को उत्तर दिए जाने के लिए

दीव में पासपोर्ट सेवा केंद्र

5698. **श्री उमेशभाई बाबूभाई पटेल:**

क्या **विदेश** मंत्री यह बताने की कृपा करेंगे कि:

- (क) क्या दीव में वर्तमान में कोई कार्यात्मक पासपोर्ट सेवा केंद्र (पीएसके) स्थित है;
- (ख) यदि हां, तो तत्संबंधी ब्यौरा क्या है और यदि नहीं, तो इसके क्या कारण हैं;
- (ग) क्या दीव के निवासियों को पासपोर्ट संबंधी सेवाओं के लिए वेरावल/राजकोट/अहमदाबाद स्थित पासपोर्ट सेवा केंद्रों की यात्रा करनी पड़ती है और यदि हां, तो तत्संबंधी ब्यौरा क्या है ;
- (घ) क्या सरकार ने दीव में पासपोर्ट सेवा केंद्र स्थापित करने के लिए कोई कदम उठाए हैं और यदि हां, तो तत्संबंधी ब्यौरा क्या है और यदि नहीं, तो इसके क्या कारण हैं; और
- (ङ) दीव में पासपोर्ट सेवा केंद्र स्थापित करने की प्रक्रिया का ब्यौरा क्या है और दीव में पासपोर्ट सेवा केंद्र को कब तक शुरू किए जाने की संभावना है?

उत्तर
विदेश राज्य मंत्री
[श्री कीर्तवर्धन सिंह]

(क) से (ङ.) वर्तमान में दीव में कोई पासपोर्ट सेवा केंद्र (पीएसके) स्थित नहीं है। पीएसके/पीओपीएसके खोलना एक सतत कार्यकलाप है तथा यह मौजूदा पीएसके/पीओपीएसके से दूरी और किसी विशेष क्षेत्र से पासपोर्ट आवेदनों की संख्या सहित विभिन्न कारकों पर निर्भर करता है। विदेश मंत्रालय (एमईए) ने डाक विभाग (डीओपी) के सहयोग से जनवरी 2017 में देश में प्रत्येक लोकसभा निर्वाचन क्षेत्र (एलएससी) जिसमें दमन एवं दीव एलएससी भी शामिल है, जहां कोई पीएसके या पीओपीएसके नहीं है, में प्रधान डाकघरों (एचपीओ)/डाकघरों (पीओ) में सेवा केंद्र खोलने का निर्णय लिया था, जिसे डाकघर पासपोर्ट सेवा केंद्र (पीओपीएसके) कहा जाता है।

इस पहल के तहत, दमन एवं दीव एलएससी के अंतर्गत दमन में एक पीओपीएसके कार्यरत है, जहाँ हर दिन 45 अपॉइंटमेंट {40 सामान्य और 5 पुलिस क्लियरेंस सर्टिफिकेट (पीसीसी)} जारी किए जाते हैं और अगले कार्य दिवस पर अपॉइंटमेंट उपलब्ध होते हैं। इसके अलावा, जून 2018 में, विदेश मंत्रालय ने 'भारत में कहीं से भी आवेदन करें' योजना शुरू की थी जिसके तहत भारत में किसी भी पीएसके/पीओपीएसके में पासपोर्ट के लिए आवेदन किया जा सकता है। साथ ही, दीव के नज़दीक स्थित पीएसके/पीओपीएसके का विवरण नीचे दिया गया है:

दीव के निकटवर्ती पीएसके/पीओपीएसके	दीव से दूरी
पीओपीएसके वेरावल	85 किलोमीटर
पीओपीएसके अमरेली	120 किलोमीटर
पीओपीएसके जूनागढ़	140 किलोमीटर
पीएसके राजकोट	225 किलोमीटर
